

زکوٰۃ سے مسجد تعمیر کرائی جاسکتی ہے؟.....اعضاء کی پیوند کاری (قطع: ۶)

علامہ محمد عبداللہ رحمۃ اللہ علیہ

ایک مغالطہ اور اس کا جواب:

جن حضرات نے کچھ تعمیم اور توسعے کام لیا ہے انھیں دراصل دھوکہ بہاں سے لگا ہے کہ فی سبیل اللہ کا لفظ اپنے لغوی معنی کے لحاظ سے نیکی کی تمام ممکنہ صورتوں کو شامل ہے حالانکہ ہر جگہ لغت کام نہیں دیتی۔ تمام کتب تفسیر اور حجج بخاری (ج: ۲، ص: ۲۲۳۷) وغیرہ میں ایک واقع درج ہے کہ جب یہ آیت نازل ہوئی: «كُلُوا وَاشْرَبُوا حَتَّى يَسْتَيْقِنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ» (یعنی تم اس وقت تک کھاتے رہو کہ سفید تاگہ، سیاہ تاگہ سے واضح ہو جائے) تو حضرات صحابہؓ میں سے کئی لوگوں نے اپنے پاؤں میں دوتاگے باندھ لیے تھے ایک سفید اور ایک سیاہ۔ حضرت عدری بن حاتم رضی اللہ عنہ نے بھی اپنے پاس دو دھانگے رکھ لیے۔ انھوں نے بارگاونبوٰت میں حاضر ہو کر عرض کیا تو آنحضرت صلی اللہ علیہ وسلم نے وضاحت فرمائی کہ ان تاگوں سے مرادون کی سفیدی اور رات کی تاریکی ہے۔ اسی طرح دیکھا جائے تو ”الصلوة، الزکوة، الصوم، الحج وغیرہ تمام شرعی اصطلاحات کا یہی حال ہے کہ اپنے لغوی معنوں میں نہیں بلکہ اصطلاحی معنوں میں استعمال ہوتے ہیں۔ اگر آپ ہر جگہ لغت کو لے کر بیٹھیں گے تو کئی خرابیاں لازم آئیں گی مثلاً:

قرآن کو ملوق مانا پڑے گا، اس لیے کہ قرآن ایک شے ہے اور ادھر فرمایا گیا ہے: ”خَلَقَ كُلُّ شَيْءٍ“ جب آپ ایک طرف پڑھیں گے: ”يُحَذِّرُ كُمُ اللَّهُ نَفْسَهُ“ اور دوسری طرف آپ پڑھیں گے: ”كُلُّ نَفْسٍ ذَائِقَةُ الْمَوْتِ“ تو اب آپ کی لغت دانی کیا کہے گی؟

ایک سوال اور اس کا جواب:

ممکن ہے، کچھ لوگوں کے ذہن میں یہ کہنک پیدا ہو کہ فتحاء احتجاف میں سے ایک بلند پایہ عالم، ملک الحلماء کا سائی نے اپنی کتاب بدائع میں تعمیم اور توسعے کام لیا ہے۔ چنانچہ وہ فرماتے ہیں:

وَأَمَّا قَوْلُهُ تَعَالَى: ”وَفِي سَبِيلِ اللَّهِ“ عبارۃ عن جمیع القرب فیدخل فیه کل من سعی فی طاعة اللہ و سبیل الخیرات اذا کان محتاجاً

(بدائع، ج: ۲، ص: ۲۵)

ترجمہ: فی سبیل اللہ میں تمام یتیکی کے کام شامل ہیں۔ اس لیے جو شخص بھی اللہ کی اطاعت اور یتیکی کے راستے میں کوشش ہو، وہ اس میں آ جاتا ہے بشرطیکہ وہ متاج ہو۔

کئی لوگوں کو اس عبارت سے دھوکہ لگا ہے، لیکن حقیقت یہ ہے کہ علامہ کاسانی نے آخر میں جو تاج ہونے کی شرط لگادی ہے، اس نے اس دھوکے کا بالکل ازالہ کر دیا ہے کیونکہ اس شرط کی وجہ سے اس شخص کے مستحق ہونے کا موجب پھر وہی

ماہنامہ ”تقیب ختم نبوت“ ملتان (اپریل 2018ء)

نقرونقر

فقیر اور سکین ہونا ٹھہرا اور یہ بھی واضح ہو گیا کہ زکوٰۃ کا مصرف وہ نادار آدمی ہے جو کسی کا رخیر میں رقم کو خرچ کرتا ہے، نہ کہ کارِ خیر خود۔ لہذا مسجد، مدرسہ، دارالاکامہ، مسافرخانہ، کوئی حفاظتی تلاعہ یا پل وغیرہ بر اور است زکوٰۃ کا مصرف نہیں ہو سکتے۔

ڈاکٹر صاحب کی غیر مقتاطرائے:

اسلاف میں سے اگر کسی نے کچھ تعمیم کی بھی ہے تو پھر بھی کچھ پابندیاں عائد کر دیں، مگر ڈاکٹر حمید اللہ صاحب نے توحد کر دی ہے کہ وہ پوری سول ایڈمنسٹریشن (ڈاکٹر صاحب سول ایڈمنسٹریشن کو العاملین کے تحت اور ملٹری ایڈمنسٹریشن کو فی سبیل اللہ کے تحت زکوٰۃ کے مصرف قرار دیتے ہیں۔ دیگر تعمیری کاموں کو بھی اسی موئزالذکر میں شامل کرتے ہیں) ، ملٹری اور ملکی تعمیر و ترقی کے تمام اخراجات زکوٰۃ میں سے ادا کرنے کا حق دیتے ہیں: ناطقہ سرگمگیر یا بآہ سے کیا کہیے!

ہمیں حیرت ہے کہ آنحضرت صلی اللہ علیہ وسلم کا یہ فرمان گرامی، جو متعدد احادیث میں آیا ہے:

”تُؤْخَذُ مِنْ أَغْنِيَاهُمْ وَتُرْدَ عَلَى فُقَرَاءِهِمْ.“ (ابوداؤد، ج: ۱، ص: ۲۳۰)

ترجمہ:..... کہ زکوٰۃ مال داروں سے لے کر وہاں کے نادار اور محتاج لوگوں میں تقسیم کر دی جائے۔

اس کا کیا ہو گا؟ ہم صرف ایک درخواست کرتے ہیں:

إِيْتُونَى بِكِتَبٍ مِّنْ قَبْلِ هَذَا أَوْ أَتْرَةٍ مِّنْ عِلْمٍ إِنْ كُنْتُمْ صَدِيقِينَ۔ (الاخفا: ۲)

اگر آپ لوگ سچے ہیں تو اس سے پہلے کی کسی کتاب کا حوالہ یا اور کوئی علمی دلیل لے آئیں۔

ایک طالب علمانہ سوال اور اس کا جواب:

یہاں پر ایک طالب علمانہ سوال پیڑا ہوتا ہے۔ ہم مناسب خیال کرتے ہیں کہ انی گزارشات کو ختم کرنے سے پہلے وہ سوال مع جواب حوالہ قلم کر دیں۔ سوال یہ ہے کہ اگر فی سبیل اللہ کا مصدق جمادیں ہیں اور مجاهدین بھی وہ جو محتاج اور ضرورت مند ہوں تو پھر فقراء کی مد میں وہ بھی آگئے۔ علیحدہ مد نہرے بنانے کی کیا ضرورت تھی؟

اس کا جواب عناصری شرح حدایے سے نقل کرتے ہیں: ترجمہ ملاحظہ ہو:

”جواب یہ ہے کہ جو غازی (مجاہد) ضرورت مند ہے اور سفر خرچ یا سامان جہاد نہ ہونے کی وجہ سے وہ رکا ہوا ہے، بے شک وہ بھی فقیر ہے، لیکن اس کی خاص نوعیت ہے، وہ اپنی بودو باش میں امداد کا محتاج نہیں ہے بلکہ ایک ملیٰ فریضہ کو سرانجام دینے کے لیے ضرورت مند ہے، اس لیے مصارف زکوٰۃ میں اسے ایک مستقل مقرر دیا گیا ہے۔ گویا فقیر کو اس کی ذاتی ضروریات کی وجہ سے زکوٰۃ کا مستحق قرار دیا گیا اور غازی کو اجتماعی اور قومی ضرورت کی بنا پر۔“

اعضاء کی پیوند کاری:

اسی خطبہ نمبر ۱۱ میں ایک سوال جو ڈاکٹر صاحب کی خدمت میں پیش کیا تھا، مع جواب درج ذیل ہے:

”سوال نمبر ۱۳: اسلامی نقطہ نظر سے انسان اپنے جسم کا ما لک نہیں ہے بلکہ اس کی مالک

اللہ تعالیٰ کی ذات ہے۔ کیا اسلامی نقطہ نظر سے آنکھوں، خون اور دیگر اعضاء جسمانی کا عطیہ دینا

جائز ہے یا نہیں۔ اسی طرح کسی دوسرے شخص کی آنکھ یادل وغیرہ لگانا جائز ہے یا نہیں؟

جواب: اس بارے میں آپ کوئی نہ قرآن میں کوئی ذکر ملے گا، نہ حدیث میں اور نہ ہی

ہمارے فقہاء کی کتابوں میں.....

یہ چیز علم طب کی جدید ترین ترقی ہے جو ہماری آنکھوں کے سامنے ہوئی ہے۔ اس بارے میں کوئی اجماع ابھی تک نہیں ہوا۔ ہمیں معلوم نہیں کہ اور فقہاء کی کیارائے ہے۔ میں اپنی ذاتی رائے عرض کر سکتا ہوں، ممکن ہے اور وہ کو اس سے اتفاق ہو، ممکن ہے وہ اسے رد کر دیں۔ ایک زندہ کی جان بچانے کے لیے ایک مردہ کی ذات سے استفادہ کیا جائے تو اس میں کوئی امر مانع نہیں ہے۔ اس طرح ایک انسان کی فال تو چیزوں سے دوسرے انسان کا فائدہ ہوتا ہو، تو اس کی اجازت سے ہم استعمال کر سکتے ہیں۔ ان حالات میں فرض کیجیے کہ ایک آدمی مر جاتا ہے اور فوراً ہی اس کی آنکھوں کو لے کر آج کل طبی طریقوں سے محفوظ کر لیتے ہیں اور ان کو کسی اندر ہے کے لیے استعمال کر کے اسے میناں بخشنے ہیں۔

ہم بڑے افسوس کے ساتھ یہ کہہ رہے ہیں کہ ڈاکٹر صاحب نے پیش نظر سوال کا جواب معلوم کرنے کے لیے قرآن پاک، حدیث شریف اور قدیم کتب فقہ کی طرف رجوع نہیں فرمایا، ورنہ تو خط کشیدہ جملے ان کی زبان پر نہ آتے۔ حقیقت یہ ہے کہ اس سوال کا جواب مختصرًا قرآن مجید میں، اس سے زیادہ وضاحت کے ساتھ حدیث شریف میں اور مزید شرح و بسط کے ساتھ فقہی کتابوں میں موجود ہے۔ تفصیل کی تو ان اور اس میں گنجائش نہیں ہے: تاہم ما لا يدرك كله ، لا يترک كله بقدر ضرورت، هم اس کا جواب دینے کی کوشش کرتے ہیں۔

قرآن کریم اور اعضاء کی پیوند کاری:

قرآن پاک میں شرک کی قباحت اور اس کے بارے میں وعید سناتے ہوئے ارشاد فرمایا گیا ہے کہ مشرک لوگ تو دراصل شیطان کے بچاری ہیں۔ وَ إِنْ يَدْعُونَ إِلَّا شَيْطَانًا مَرْيَدًا۔ (النساء، آیت: ۱۱) حالانکہ شیطان تو بنی آدم کا ازلی دشمن ہے اور وہ پہلے ہی کہہ چکا ہے:

(۱) اے اللہ! میں تیرے بندوں سے اپنا حصہ لے کر رہوں گا۔

(۲) وَ لَا صَنَّلَهُمْ۔ میں انھیں (نظری اور فکری لحاظ سے) گمراہ کر کے رہوں گا۔

(۳) وَ لَا مَنِيَّنَهُمْ۔ میں انھیں ہوا وہوں کے بندے بنا کر چھوڑوں گا۔

(۴) نیتچاہ وغیراللہ کے نام کی قربانیاں کریں گے اور نشانی کے طور پر جانوروں کے کان کاٹ کر چھوڑیں گے۔

(۵) وَ لَا مَرَنَهُمْ فَلَيَعِسُوْنَ خَلْقَ اللَّهِ۔ میں انھیں حکم دوں گا تو وہ اللہ کی بناوٹ کو بدال دیا کریں گے۔

یہ تغییر خلق اللہ کیا ہے؟ اس بارے میں قدیم اور جدید مفسرین نے بہت کچھ لکھا ہے۔ ہم تغییر بیضاوی کا ایک جملہ بیہاں نقل کرتے ہیں: